



Bəxtiyar Vahabzadə

## ALLAH

İdrakda yol açmış gecədən gündüzə Allah,  
Güldürməsen öz könlünü, gülməz üzə Allah.  
Dünyaya şəfəqlər kimi tanırım səpələnmiş,  
Qəlbin gözü yanmazsa, görünməz gözə Allah.

Allah! Bilirik cisim deyil, bəs nədir Allah?  
Ən yüksək olan haqda, həqiqətdədir Allah.  
Dondunsa təkamül və gözəllik qabağında,  
Dərk et bu, təəccübdə, bu heyətdədir Allah.

Bildik, bilirik, gizlidir insandakı qüdrət,  
Hər kəs onu fəhm etməsə, acizdir o, əlbət.  
İnsanın əzəl borcudur insanlığa hörmət,  
İnsanlığa hörmətdə, ləyaqətdədir Allah.

Gerçək də budur: gizlidir hər zərrədə vəhdət.  
Bir zərrə ikən küllə qovuşmaq ulu niyyət.  
Gördüklərimiz zahirdir, bətnə nüfuz et!  
Bətnədəki, cövhərdəki fitrətdədir Allah.

Fitrət də yatır sözdə, sözün öz yükü fikrim.  
Seçmiş, seçəcək daima tükəndən tükü fikrim.  
Mən bir ağacam, yarpağı sözlər, kökü fikrim,  
Sözlərdə deyil, sözdəki hikmətdədir Allah.

İnsan! Təpədən dırnağa sən arzu, diləksən,  
Nəfəndə doyumsuz, fəqət eşqində mələksən.  
Zülmün üzünə haqq deyilən şilləni çəksən,  
Şilləndə möhürlənmiş o qeyrətdədir Allah.

Cahil enər alçaqlıqda, öz qəlbinə yenməz,  
Vicdandan əgər dönsə də, xeyrindən o dönməz.  
Zülmətdə, cəhalətdə, ədavətdə o görünməz,  
İlqarda, sədəqətdə, məhəbbətdədir Allah.

## BİR SALAMA DƏYMƏDİ

Bu gün mən səni gördüm,  
Salam vermək istədim,  
Üzünü yana tutdun.  
Söylə, illərdən bəri  
Qəlbimizin bir duyub  
bir vurduğu illəri,  
Axı, nə tez unuttun?  
Beş ildə gözümüzdən axan o qanlı sellər,  
Bir salama dəymədi?  
Heç üzümə baxmadan  
yanımdan necə keçdin?  
Sən eşqin salamını qorxuyamı dəyişdin?  
Yoxsa sən öz əhdinə, ilqarına ağ oldun?  
O qədər yaxın ikən, bu qədər uzaq oldun.  
Şirin gülüşlərimiz, acı fəğanlarımız  
Bir salama dəymədi?  
Qayğılı anlarımız, qayğısız anlarımız  
Bir salama dəymədi?

Sən neylədin, bir düşün!  
Yalnız indi anladım;  
ah, sən daha mənimçün  
Əlçatmaz bir çiçəksən,  
Yaşanmış günlərim tək geri  
dönməyəcəksən!  
Qop ey tufan, əs ey yel! Xəzəl olum,  
tökülüm  
Düz beş il ürəyimdə  
Bəslədiyim məhəbbət,  
bir salama dəymədi.  
Bir günlük həsrətimə dözə bilməyən  
gülüm,  
Bəs nə oldu?  
Bu həsrət bir salama dəymədi?  
Getdin, dalınca baxdım,  
can ayrıldı canımdan,  
Sən necə etinasız ötə bildin yanımdan?  
Ah çəkdim, başım üstə yarpaqlar əsdi,  
gülüm,  
Sənin qəlbin əsmədi.  
Arxana da baxmadın!  
Niyə sənin yolunu məhəbbətin  
kəsmədi?  
Qazancımız de, bumu?  
Deyilməmiş o salam əlvidamız oldumu?  
Sən mənə zülm etlədin,  
mənə zülm yaraşır.  
Bir salama dəyməyən eşqə ölüm yaraşır!

## AXI DÜNYA FIRLANIR

Vaxtın dəyirmanında daş əridi, qum oldu,  
Tarixə atdığımız qayıtdı, lüzum oldu.  
Dünənəni həqiqəti bu gün tərs yozum oldu,  
Niyə də yozulmasın, axı, dünya fırlanır.

Çox ovlaqlar içində çox ovları ovladım,  
Aşib-daşan arzumu mən artıq cilovladım.  
Mən atamı ötmüşəm, məni ötür övladım,  
Bu, belə də olmalı, axı, dünya fırlanır.

Dünənəni düz sandığımı bu gün əyri sanıram.  
Bəzən olur, özümədən özüm oğurlanıram.  
Hər il başqa arzunun başına fırlanıram,  
Niyə də fırlanmayı, axı, dünya fırlanır...

Çox əyilən görmüşəm, əyilməyən başları.  
Sular duruldu, gördük dibindəki daşları  
Ünvanı dəyişdi dünənəni alqışları;  
Niyə də dəyişməsin, axı, dünya fırlanır...

Necə dönür bu dövrən, necə dönür bu gərdiş,  
Tazılarım üstünə dovşanlar da gülərmiş.  
Dünya bina olandan hər şey dəyişiləmiş,  
Dəyişməsin neyləsin, axı, dünya fırlanır.

Əbədinə dünyada mən əbədi sanmadım,  
Bir atəşə tutuşdum, min atəşə yanmadım,  
Bütünlər gəldi və getdi, birinə inanmadım  
Niyə inanmalıyam, axı, dünya fırlanır.

Fırlandıqca bu dünya, yox da dönüb var olur,  
Quruyan çeşmələrdən sular yenə car olur.  
Bu dünyanın xeyri də, şəri də təkrar olur,  
Niyə təkrar olmasın? Axı, dünya fırlanır.

Min-min illər bu dünya beləcə fırlansa da,  
Bir yuvanın bülbülü min budağa qonsa da,  
Aylar, illər, fəsillər bir-birini dansa da,  
Dəyişməzdir əqidəm, çox da dünya fırlanır,

Nə qədər istəyirsə, min o qədər fırlana,  
Qarşıma gah şər çıxa, gah xeyir diğirlana.  
Çərxi-fələk istəyir lap dolana tərsinə,  
əqidəmi heç nəyə dəyişməmə mən yenə.

## YAMAN DARIXMIŞAM

Yaman darıxmışam sənincin, yaman!  
Mən əsir düşmüşəm öz istəyimə.  
Nifrəti gizlətmək asandan asan,  
Sevgini gizlətmək mahalmış, demə!

Haraylar yüksəlir könlüdən yenə,  
Bu necə haraydı, bu necə haydı?  
Öhdəmədən gələdim... Gözüm üzünə,  
Qulağım səsine darıxmasaydı...

Elə bil hər yerdən üzülüb əlim...  
Mən azıb qalmışam qəm dərəsində.  
Dirilib yaşanır sənlə günlərim  
Sənsiz günlərimin xatirəsində.

Yaman darıxmışam... Bu nədir yenə  
Ağlım sağa baxır, ürəyim sola.  
Ürəyim dönübdür göy göyərçinə  
Qonub sən gedəli sən gələn yola.

Yaman darıxmışam... Hər axşamçağı  
Arzumu günəşin telinə sardım.  
Mənimlə olsaydı, mən darıxmağı  
Zamana ən uzun ölçü sanardım.

Yuxuma gəlmişdin... Qısıldıq küncə.  
Danışdıq... Yel əsdi... Dağıldı dərd-qəm.  
Kölgəyə dönmüşdüm, Səni görəncə  
Sənin işığında yox oldu kölgəm

## SEVƏ BİLİRƏMSƏ...

Ancaq məhəbbətçün yaranmışam mən,  
Alammaz əlimdən bu haqqı kimsə.  
Xoşbəxtəm,  
küsmərəm öz taleyimdən,  
Əgər sevirəmsə...  
sevilirəmsə...

Məhəbbət - amalım, arzularımdır,  
Ona kainatım, cahanım deyim.  
Mənim dövlətimdir, mənim varımdır  
Bütün varlığım sevvə bilməyim.

Sevvə bilirəmsə, əgər ürəkdən  
Dünyanın ən gözəl adamıyam mən.  
Səni sevirəmsə, sevirəm demək  
Həyatı,  
dünyanı,  
yoxdur düşmənim...  
Əgər sevirəmsə - qəlbim aynatək  
Şəffafdır,  
həssasdır,  
kövrəkdir mənim...

Bu könül aynama gülümsəyərək,  
Göylər də,  
yerlər də  
əks olur həmə. Sevirəm,  
sevirəm,  
demək,  
Bütöv bir ələmə, kainatam mən.

Mən ki, kainatam, ələmə, nə qəm,  
Ayım da,  
Günüm də,  
Ulduzum da var.  
Həm zülmət,  
həm də ki,  
aydınlıq gecəm,  
Həm açıq,  
həm tutqun  
gündüzüm də var.

De mənədən varlısı dünyada varmı?  
Sevən də özünü yoxsul sanarmı?  
Mənim öz eşqimin öz ulduzları  
Dağıdır, könlümə nur, qucaq-qucaq...  
Axı, bu sərvəti, dövləti, varı  
Məhəbbət bəxş edir insana ancaq.

Bəli, ilk insanla həmyaşam artıq,  
Bilmirəm aydayam, ya gündəyəm mən.  
Zamandan, məkəndən çıxmışam artıq,  
Dünyəvi ələmin fəvqündəyəm mən.

Öz böyük eşqimlə fəzadayam mən.  
Məni endirməyin yerə, amandır.  
Dünya çox kiçikdir məhəbbətimdən,  
Hər arzum bir cahan, bir asimandır.

Verir arzularım göydə səs-səsə,  
Deməyin yerdə uç, yer bəs deyilmi?  
Yanan bir ürəyə, sevən bir kəsə  
Asıman özü də qəfəs deyilmi?  
Sevvə bilirəmsə, əgər ürəkdən  
Dünyanın ən yaxşı adamıyam mən!

## ÖMÜR

Deyirlər, çox azdır yüz il, əlli il,  
İnsana bir ömür kifayət deyil.  
Hələ isitməmiş öz yerimizi  
Ölüm cəllad olub haqlayır bizi.

Deyirlər, şirindir dadı dünyanın,  
Kaş iki olaydı ömrü insanın.  
Nola, çalışsaydıq ömrün birində,  
Sonra əylənəydik biz digərində.

Hərə öz ömrünə bir cürə baxmış,  
Hərə bu dünyanı bir cürə anlar.  
Cahanda bəs nədən zövq alacaqmış  
Zəhmətin özündən zövq almayanlar?

Yüz-yüz ömür belə azdır doğrusu  
Bir ömrü insana az sayanlara  
Haramdır bu hava, haramdır bu su  
Əylənmək eşqilə yaşayanlara.

Yaşamaq, yanmaqdır, yanasan gərə,ək,  
Həyatın mənası yalnız ondadır  
Şam əgər yanmasa, yaşamır demək  
Onun da həyatı yanmağındadır.

Ömrü az olsa da, qartal yenmədi  
Dedi, səmalarda öz oylağım var.  
Ömrün azlığından gileyilmədi  
Ömrü insan kimi başa vuranlar.

"Bu dünya beş gündür",- deyib hər yerdə  
Sağ ikən qəbirdə uzanan da var.  
Öz alın tərilə bircə ömürdə  
Yüz insan ömrünü qazanan da var.